

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీగోపాలవింశతిః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః

॥ శ్రీగోపాలవింశతిః ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

వందే బృందావన చరం వల్లవీ జన వల్లభం।
జయంతీ సంభవం ధామ వైజయంతీ విభూషణం॥ 1 ॥

వాచం నిజాంక రసికాం ప్రసమీక్షమాణో
వక్త్రారవింద వినివేశిత పాంచజన్యః।
వర్ణ త్రికోణ రుచిరే వర పుండరీకే
బద్ధాసనో జయతి వల్లవ చక్రవర్తి॥ 2 ॥

ఆమ్నాయ గంధి రుదిత స్ఫురితాధరోష్ఠం
ఆస్రావిలేక్షణమనుక్షణ మందహాసం।
గోపాల డింభ వపుషం కుహనా జనన్యాః
ప్రాణ స్తనంధయమవైమి పరం పుమాంసం॥ 3 ॥

ఆవిర్భవత్వనిభృతాభరణం పురస్తాత్
ఆకుంచితైక చరణం నిభృతాన్య పాదం।
దధ్నా నిమంథ ముఖరేణ నిబద్ధ తాళం
నాథస్య నంద భవనే నవనీత నాట్యం॥ 4 ॥

హర్తుం కుంభే వినిహిత కరః స్వాదు హైయంగవీనం
దృష్ట్వా దామ గ్రహణ చటులాం మాతరం జాత రోషాం।
పాయాదీషత్ ప్రచలితపదో నాపగచ్ఛన్ తిష్ఠన్
మిథ్యాగోపః సపది నయనే మీలయన్ విశ్వ గోప్తా॥ 5 ॥

వ్రజ యోషిదపాంగవేధనీయం
 మధురాభాగ్యమనన్య భోగ్యమీడే।
 వసుదేవవధూ స్తనంధయం తత్
 కిమపి బ్రహ్మ కిశోరభావ దృశ్యం॥ 6॥

పరివర్తిత కంధరం భయేన
 స్మిత పుల్లాధర పల్లవం స్మరామి।
 విటపిత్వ నిరాసకం కయోశ్చిత్
 విపులోలూఖల కర్షకం కుమారం॥ 7॥

నికటేషు నిశామయామి నిత్యం
 నిగమాంతైరధునాఽపి మృగ్యమాణం।
 యమశార్జున దృష్ట బాల కేళిం
 యమునా సాక్షిక యౌవనం యువానం॥ 8॥

పదవీమదవీయసీం విముక్తేః
 అటవీసంపదమంబువాహయంతీం।
 అరుణాధర సాభిలాష వంశాం
 కరుణాం కారణ మానుషీం భజామి॥ 9॥

అనిమేష నిషేవణీయమక్ష్ణోః
 అజహద్యౌవనమావిరస్తు చిత్తే।
 కలహోయిత కుంతళం కలాపైః
 కరణోన్మాదక విభ్రమం మహో మే॥ 10॥

అనుయాయ మనోజ్ఞ వంశ నాశ్చైః
 అవతు స్పర్శిత వల్లవీవిమోహైః।
 అనఘ స్మిత శీతశ్చైరసౌ మాం
 అనుకంపా సరిదంబుజైరపాంగైః॥ 11॥

అధరాహిత చారు వంశ నాళాః
 మకుటాలంబి మయూర పింఛమాలాః |
 హరినీల శిలా విభంగ నీలాః
 ప్రతిభాః సంతు మమాంతిమ ప్రయాణే || 12 ||

అఖీలానవలోకయామి కాలాః
 మహిళాధీన భుజాంతరస్య యూనః |
 అఖిలాష పదం ప్రజాంగనానాం
 అఖిలాపక్రమ దూరమాభిరూప్యం || 13 ||

హృది ముగ్ధ శిఖండ మండనో
 లిఖితః కేన మమైష శిల్పినా |
 మదనాతుర వల్లవాంగనా
 వదనాంభోజ దీవాకరో యువా || 14 ||

మహసే మహితాయ మౌళినా
 వినతేనాంజలిమంజన త్విషే |
 కలయామి విముగ్ధ వల్లవీ
 వలయాభాషిత మంజు వేణవే || 15 ||

జయతి లళిత వృత్తిం శిక్షితో వల్లవీనాం
 శిథిల వలయ శింజా శీతశ్చైర్వస్త తాశ్చైః |
 అఖీల భువన రక్షా గోప వేషస్య విష్ణోః
 అధర మణిసుధాయామంశవాః వంశనాలః || 16 ||

చిత్రాకల్పః శ్రవసి కలయః లాంగలీ కర్ణపూరం
 బర్హోత్తంస స్ఫురిత చికురో బంధుజీవం దధానః |
 గుంజా బద్ధామురసి లళితాం ధారయః హారయష్టిం
 గోప స్త్రీణాం జయతి కితవః కోఽపి కౌమారహారీ || 17 ||

లీలాయష్టం కర కిసలయే దక్షిణే న్యస్య ధన్యాం
 అంసే దేవ్యాః పుళకరుచిరే సన్నివిష్టాన్య బాహుః |
 మేఘ శ్యామో జయతి లళితో మేఖలా దత్త వేణుః
 గుంజూపీడ స్ఫురిత చికురో గోపకన్యా భుజంగః || 18 ||

ప్రత్యాలీఢ స్థితిమధిగతాం ప్రాప్త గాఢాంకపాళిం
 పశ్చాదీషన్మిలిత నయనాం ప్రేయసీం ప్రేక్షమాణః |
 భస్మా యంత్ర ప్రణిహిత కరో భక్త జీవాతురవ్యాత్
 వారి క్రీడా నిబిడ వసనో వల్లవీ వల్లభో నః || 19 ||

వాసో హృత్వా దినకర సుతాసన్నిధౌ వల్లవీనాం
 లీలాస్మేరో జయతి లళితామాస్థితః కుందశాఖాం |
 సప్రీడాభిస్తదను వసనే తాభిరభ్యర్థ్యమానే
 కామీ కశ్చిత్ కర కమలయోరంజలిం యాచమానః || 20 ||

ఇత్యనన్య మనసా వినిర్మితాం
 వేంకటేశ కవినా స్తుతిం పఠన్ |
 దివ్య వేణు రసికం సమీక్షతే
 దైవతం కిమపి యౌవత ప్రియం || 21 ||

|| ఇతి శ్రీగోపాలవింశతిః సమాప్తా ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||